

L-Erbgħa 13 ta' Ġunju 2012

## Perspettivi finanzjarji multiannwali u riżorsi proprji

P7\_TA(2012)0245

### Riżoluzzjoni tal-Parlament Ewropew tat-13 ta' Ġunju 2012 dwar Perspettivi Finanzjarji Multiannwali u riżorsi proprji (2012/2678(RSP))

(2013/C 332 E/05)

Il-Parlament Ewropew,

- wara li kkunsidra l-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba <sup>(1)</sup>,
  - wara li kkunsidra t-Trattat dwar il-Funzjonament tal-Unjoni Ewropea u, b'mod partikolari, l-Artikoli 311 u 312 tiegħu,
  - wara li kkunsidra r-riżoluzzjoni tiegħu tat-8 ta' Ġunju 2011 bit-titolu "Ninvestu fil-ġejjieni: Qafas Finanzjarju Multiannwali (MFF) ġdid għal Ewropa kompetittiva, sostenibbli u inklużiva" <sup>(2)</sup>,
  - wara li kkunsidra l-proposti tal-Kummissjoni tad-29 ta' Ġunju 2011 bit-titolu 'Baġit għall-Ewropa 2020',
  - wara li kkunsidra l-Artikolu 110(2) tar-Regoli ta' Proċedura tiegħu,
- A. billi, skont l-Artikolu 312(2) tat-Trattat dwar il-Funzjonament tal-Unjoni Ewropea (TFUE), il-Kunsill huwa mehtieg jadotta regolament li jstabbilixxi l-Qafas Finanzjarju Multiannwali (QFM), billi jaġixxi b'mod unanimu, wara li jikseb l-approvazzjoni tal-Parlament;
- B. billi, skont l-Artikolu 311 TFUE, l-Unjoni trid tippovdi lilha nnifisha l-mezzi mehtieġa biex tilhaq l-oġġettivi tagħha u ttwettaq il-politika tagħha, u għandha tkun iffinanzjata għal kollox minn riżorsi proprji;
- C. billi l-Presidenza Daniża attwalment fil-kariga qed timmira li ttipprezenta lill-Kunsill Ewropew ta' Ġunju dik li qed tissejjah "kaxxa ta' negozjar" li ttipprezenta għażliet għall-aspetti kollha tan-negozjati, anke min-naha tad-dhul iżda teskludi kwalunkwe cifra f'dan l-istadju;
- D. billi, fir-riżoluzzjoni tiegħu msemmija qabel tat-8 ta' Ġunju 2011, il-Parlament stabbilixxa l-prijoritajiet politiċi tiegħu għall-QFM li jmiss, kemm mil-lat leġiżlattiv kif ukoll mil-lat baġitarju, b'mod li pprova bazi soda għan-negozjati;
- E. billi l-programmi multiannwali relatati mal-QFM li jmiss se jiġu adottati mill-Parlament Ewropew u mill-Kunsill skont il-proċedura leġiżlattiva ordinarja;
- F. billi talab ripetutament li jinholqu riżorsi proprji godda u ġenwini;

1. Jishaq li l-baġit tal-UE hu baġit ta' investiment b'effett qawwi ta' ingranagġ, meta jitqies li 94 % tal-approprijazzjonijiet tiegħu huma ddedikati għall-istimular tat-tkabbir ekonomiku u l-impjegi u r-rwol tal-Unjoni bhala attur dinji; jenfasizza li minkejja d-daqs limitat tiegħu – 2 % biss tal-infiq pubbliku tal-Unjoni – il-baġit tal-UE jiġbor flimkien ir-riżorsi, jaġixxi ta' katalist u jipprovdi ekonomiji ta' skala u effetti transkonfinali biex jintlahqu l-oġġettivi politiċi tal-UE li jkun sar qbil dwarhom komunement; jinsab konvint

<sup>(1)</sup> ĠU C 139, 14.6.2006, p. 1.

<sup>(2)</sup> Testi adottati, P7\_TA(2011)0266.

## L-Erbgħa 13 ta' Ġunju 2012

b'mod qawwi li l-baġit tal-UE jirrapprezenta għodda b'saħħitha hafna biex jizzied l-investment strateġiku b'valur miżjud Ewropew u biex l-ekonomija Ewropea terġa' lura fit-triq it-tajba, u b'hekk jiġu ġġenerati t-tkabbir u l-impjiegi filwaqt li titrawwem il-koeżjoni ekonomika u soċjali fl-Unjoni kollha; jenfazizza, għaldaqstant, li l-baġit tal-UE jeħtieġ li jwettaq rwol strateġiku, b'mod parallel mal-miżuri ta' konsolidazzjoni baġitarja li hemm imposti bħalissa fuq il-baġits nazzjonali;

2. Ifakkar li hu kien adotta b'maġġoranza kbira r-rapport tal-kumitat speċjali dwar l-isfidi tal-politika u r-rizorsi baġitarji għal Unjoni Ewropea sostenibbli wara l-2013 (SURE) fir-risoluzzjoni tiegħu tat-8 ta' Ġunju 2011, li l-kontenut tagħha għadu validu għal kollox u li għandha titqies bħala l-pożizzjoni tiegħu tan-negozjar għall-QFM 2014-2020; itenni li mhux se jkun possibbli li jintlahqu l-għanijiet politiċi kollha tal-Unjoni minghajr finanzjament adegwat minn baġit tal-UE robust; jishaq li l-Istrateġija Ewropa 2020, approvata mis-27 Stat Membru kollha, għandha tgħin lill-Unjoni tirkupra mill-kriżi u tohroġ aktar b'saħħitha permezz tal-holqien tal-impjiegi u t-tkabbir intelligenti, sostenibbli u inkluziv; jafferma mill-ġdid il-pożizzjoni tiegħu kontra kwalunkwe proposta li ma tkunx tippermetti lill-Unjoni twettaq ir-rwol tagħha u l-impenji politiċi li diġà tat jew tirispondi għal responsabilitajiet ġodda;

3. Jinsisti li l-baġit tal-UE għandu juri bilanċ xieraq bejn id-dhul minn rizorsi proprji ġenwini u l-infiq, kif jitlob it-Trattat; jiddikjara li mhux lest jagħti l-kunsens tiegħu għar-regolament tal-QFM li jmiss minghajr ftehim politiku dwar riforma tas-sistema tar-rizorsi proprji, li ġġib fi tmiemhom ir-ribassi eżistenti u mekkaniżmi oħra ta' korrezzjoni u li twassal għal aktar trasparenza, ġustizzja u sostenibilità; jilqa' l-proposti legiżlattivi magħmula mill-Kummissjoni fid-29 ta' Ġunju 2011 dwar ir-riforma tas-sistema tar-rizorsi proprji, inklużi l-proposti dwar taxa fuq it-tranzazzjonijiet finanzjarji (FTT) u VAT ġdida tal-UE bħala rizorsi proprji, li huma maħsuba biex inaqqsu s-sehem fil-baġit tal-UE tal-kontribuzzjonijiet tal-Istati Membri bbażati fuq id-dhul nazzjonali gross għal 40 % sal-2020, u b'hekk jingħata kontribut għall-isforzi ta' konsolidazzjoni tal-Istati Membri;

4. Fid-dawl tal-ambjent makroekonomiku u l-isfidi tad-dinja li qed tinbidel u bl-għan li l-fondi tal-UE jintużaw aħjar u b'mod aktar effiċjenti, jishaq li l-QFM 2014-2020 għandu jipprovi flessibilità baġitarja mtejba kemm fl-intestaturi u kemm bejniethom, kif ukoll bejn is-snin finanzjarji fi hdan il-QFM, biex jiġi żgurat li r-rizorsi baġitarji jkunu jistgħu jiġu allinjati kif jixraq ma' ċirkostanzi u prijoritajiet li qed jevolvu; jinsisti fuq il-prinċipju tal-unità tal-baġit tal-UE, filwaqt li jenfazizza li l-politika u l-programmi kollha tal-UE għandhom jiġu inklużi fil-QFM b'finanzjament xieraq, biex b'hekk jingħata kontribut għat-trasparenza, il-prevedibilità u l-obbligati li jingħata rendikont;

5. Jitlob b'insistenza li l-pożizzjonijiet politiċi li qabel dwarhom il-Kunsill Ewropew jiġu negozjati bejn il-Parlament u l-Kunsill, kif rappreżentat mill-Kunsill Affarijiet Ġenerali, qabel ma l-Kunsill jipprezenta l-proposti tiegħu formalment bil-għan li jikseb l-approvazzjoni tal-Parlament dwar ir-regolament tal-QFM skont l-Artikolu 312 TFUE; jenfazizza li n-negozjati dwar il-proposti legiżlattivi relatati mal-programmi multiannwali jsiru skont il-proċedura legiżlattiva ordinarja u jiġu finalizzati għaladarba jintlaħaq ftehim dwar il-pakkett finanzjarju tagħhom; jinsab determinat li jagħmel użu sħiħ, skont il-każ, tas-setgħat tiegħu ta' approvazzjoni u s-setgħat legiżlattivi ordinarji, kif imnaqqxa fit-Trattat;

6. Jenfazizza li l-għanijiet u l-politika tal-QFM għandhom jiġu miftiehma qabel ma tiġi assenjata lilhom xi ċifra, u jenfazizza li l-Parlament u l-Kunsill għandhom jagħmlu negozjati vera u proprji dwar l-aspetti kollha relatati mal-QFM qabel ma jassenjaw iċ-ċifri u qabel ma jagħmlu l-aġġustamenti aħharin tal-pakkett tal-QFM kollu kemm hu; jemmen li l-prinċipju li 'xejn mhu miftiehem qabel ma kollox hu miftiehem' hu metodu ta' hidma xieraq;

7. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill Ewropew, lill-Kunsill, lill-Kummissjoni, lill-parlamenti u l-gvernijiet nazzjonali tal-Istati Membri, u lill-istituzzjonijiet u lill-korpi l-oħra kkonċernati.